

ប្រលងសញ្ញាបត្រមធ្យមសិក្សាពុទ្ធិយក្ខម

សម័យប្រលង ២០ សីហា ២០១៨

វិញ្ញាសា: សីលធម៌-ពលរដ្ឋ (ថ្នាក់សទ្ទម)

ពិន្ទុ: ៧៥

រយៈពេល: ៩០នាទី

(ដកស្រង់ដោយ ជៀប គន្ធា)

ប្រធាន

១. ពន្យល់ពីតម្លៃធម្មជាតិក្នុងក្របខណ្ឌតម្លៃសីលវិជ្ជាដោយលើកឧទាហរណ៍មកបញ្ជាក់។
២. ផលប្រយោជន៍ការប្រឆាំងអំពើពុករលួយប្រកបដោយប្រសិទ្ធភាព។
៣. ពហុសាសនាពុំមែនជាប្រភពទំនាស់។ ចូរពន្យល់និងឧទាហរណ៍
៤. ភាពខុសគ្នារវាងសីលញ្ញាណ និងចិត្តញ្ញាណ
៥. ឆន្ទៈជាអ្វី? ចូរពន្យល់អំពីឆន្ទៈ និងអឆន្ទៈ។

អត្រាភំណែ

១. តម្លៃពីធម្មជាតិជាតម្លៃដែលជាប់ទាក់ទងទៅនឹងគុណភាពឬលក្ខណៈដែលវត្ថុអ្វីមួយមានស្រាប់។ ហើយម្យ៉ាងវិញទៀតក្នុងចំណោមវត្ថុដែលមានតម្លៃពីធម្មជាតិ គឺមានសោភណភាពពុទ្ធិ ឬចំណេះដឹង សច្ចភាព សុភមង្គល សេចក្តីរីករាយខាងផ្លូវចិត្ត មិត្តភាព សេចក្តីគោរព ស្នាដៃ សិល្បៈជាដើម។ ហើយតម្លៃពីធម្មជាតិ ឬតម្លៃដែលមានស្រាប់នៅក្នុងវត្ថុដែលគេចូលចិត្តជាងតម្លៃសម្ភារៈ។ ឧទាហរណ៍វិជ្ជាគឺជាទ្រព្យសម្បត្តិដ៏មហាសាល បំផុតរបស់មនុស្សគ្រប់រូប។ ក្នុងនាមយើងជាមនុស្សដែលរស់នៅក្នុង

សង្គម ប្រសិនបើគ្មានសច្ចភាពទេ នោះនឹងធ្វើឲ្យសង្គមនោះចាប់ផ្តើម ច្របូកច្របល់ ហើយភាពអយុត្តិធម៌នឹងកើតមានឡើង។ មនុស្សមិនចេះ ស្តាប់ស្តាប់ចំពោះអ្វីដែលខ្លួនមាននោះទេ។

២. ផលប្រយោជន៍ការប្រឆាំងអំពើពុករលួយទាំងអស់រួមមាន៖

- សង្គមមួយដែលរឹងមាំ
- យុត្តិធម៌ក្នុងសង្គម
- សមភាពក្នុងការរស់នៅ និងប្រកបរបរចិញ្ចឹមជីវិត
- មានតម្លាភាព និងគណនេយ្យភាព
- កាត់បន្ថយញាតិភាពក្រីក្រ
- ស្ថិរភាពក្នុងសង្គម
- សង្គមរីកចម្រើនលឿនគ្រប់វិស័យ
- មិនធ្វើឲ្យបាត់បង់ថវិកាជាតិ
- មានប្រសិទ្ធភាពក្នុងការផ្តល់សេវាធារណៈជូនពលរដ្ឋគ្រប់រូប
- ទទួលបានការវិនិយោគកាន់តែច្រើន
- កាត់បន្ថយគំលាតរវាងអ្នកមាននិងអ្នកក្រ
- ទទួលបាននូវការអប់រំកាន់តែមានតម្លាភាព
- ជាពិសេសធ្វើឲ្យនីតិរដ្ឋកាន់តែរឹងមាំ
- អភិបាលកិច្ចល្អ
- គ្រោះធម្មជាតិកើតឡើងតិចតួចប្រសិនបើមនុស្សមិនបំផ្លាញធម្មជាតិ (កាប់ព្រៃឈើ បំផ្លាញដី) ហើយលុយហូរចូលហោប៉ៅខ្លួនឯង បំផ្លាញជាតិ។
- មតិផ្សេងៗទៀត

៣. ពហុសាសនាមិនមែនជាប្រភពទំនាស់នោះទេ ព្រោះសាសនាទាំងអស់តែងអប់រំមនុស្សហើយសង្កត់ធ្ងន់ទៅលើតម្លៃសីលធម៌ គុណធម៌ ចរិយាធម៌ កិច្ចសហការ និងរួមគ្នាឲ្យកាន់តែខ្លាំងឡើងក្នុងចំណោមអ្នកកាន់សាសនាទាំងអស់។ ហើយម្យ៉ាងវិញទៀតគោលការណ៍ចម្បងក្នុងការអប់រំរបស់សាសនាទាំងអស់គឺមានបំណងក្នុងការលុបបំបាត់រាល់អំពើអាក្រក់ ពង្រីករាល់អំពើល្អ អំពើប្រកដដោយកុសលរវាងមនុស្សនិងមនុស្សក្នុងការស្វែងរកសុខសន្តិភាព និងរំដោះខ្លួនឲ្យរួចខ្លួនពីទុក្ខសោកដើម្បីស្វែងរកបរមសុខគ្មានទីបញ្ចប់។ ហើយខ្ញុំគិតថាសាសនាទាំងអស់អប់រំសាសនិកឲ្យចេះសហការគ្នា សាមគ្គីភាពរវាងគ្នានិងគ្នា ប្រកាន់ចិត្តជាកណ្តាល ក្តីស្រឡាញ់ ការចែករំលែក ហើយការប្រតិបត្តិសាសនានាំឲ្យមានសេចក្តីសុខស្ងប់ទាំងផ្លូវកាយ និងផ្លូវចិត្ត។ ឧទាហរណ៍ សាសនាព្រះពុទ្ធ និងសាសនាគ្រិស្តរួមគ្នាធ្វើក្បួនធម្មយាត្រាដើម្បីស្វែងរកសន្តិភាព និងភាពសុខដុមរួមគ្នា។

៤. ភាពខុសគ្នារវាងសីលញ្ញាណ និងចិត្តញ្ញាណ

+ សីលញ្ញាណ

- ជាញ្ញាណប្រាប់យើងឲ្យដឹងខ្លួននិងញ្ចាំងឲ្យបំពេញករណីកិច្ច
- ជាអ្នកណែនាំឲ្យធ្វើអំពើល្អ អំពើជាចៅក្រមផង និងជាសាក្សីផង
- ជាអ្នកវិនិច្ឆ័យលើតម្លៃនៃសញ្ញាតនានិងអំពើរបស់យើង
- ជាតុលាការនៃញ្ញាណ ជាអ្នកញ្ចាំងឲ្យស្គាល់កុសលរៀបចំករណីអំពើអកុសល។

+ ចិត្តញ្ញាណ

- ប្រាប់ការពិតជាក់ស្តែងក្នុងសញ្ញាតនា និងអំពើ
- ជាអ្នកទស្សនានិងវិនិច្ឆ័យតាមតថភាព
- ពុំបានណែនាំពីកុសល អកុសលឬអ្វីដែលគួរចៀសវៀងឡើយ។

៥. ឆន្ទៈគឺជាកម្លាំងចិត្តដែលជំរុញមនុស្សធ្វើសកម្មភាពប្រកបដោយការរិះគិត។ ឆន្ទៈជាអំពើដែលបានព្រាងទុកជាមុននិងជាអំពើប្រកបដោយបំណង។

ឆន្ទៈជាសមត្ថភាពដែលគ្រប់គ្រងគំនិតនិងអំពើរបស់មនុស្សដើម្បីសម្រេចបាននូវអ្វីមួយដែលគេចង់ធ្វើឬជាអារម្មណ៍នៃការប្តេជ្ញាចិត្តយ៉ាងម៉ឺងម៉ាត់ក្នុងការធ្វើអ្វីមួយដែលគេចង់ធ្វើ។

- អំពើឆន្ទៈជាអំពើចេតនាដែលស្ថិតនៅក្នុងសភាពជាអំពើដោយការដឹងខ្លួនឬការភ្ញាក់រលឹកជានិច្ច។ ឆន្ទៈស្តែងឲ្យឃើញតាមរយៈការកំណត់នូវគោលបំណងនៃអំពើតាមរយៈជម្រើសដែលបានគិតទុកជាមុននូវមធ្យោបាយ និងល្បិចក្នុងការប្រតិបត្តិនិងការខិតខំប្រឹងប្រែងដើម្បីសម្រេចបាននូវភាវៈណាមួយ។

- អំពើអឆន្ទៈគឺជាផ្លូវទាំងឡាយណាដូចជាក្អក កណ្តាស ការញាក់ ត្របកភ្នែក ការកន្ត្រាក់ដៃចេញក្នុងពេលមុតម្តូល ឬរលាកភ្លើង។ អំពើអឆន្ទៈគឺជាអំពើសភាវគតិដែលមានមូលដ្ឋានសរីរវិទ្យារបស់វាត្រូវបានបង្កើតឡើងដោយកម្រងផ្លូវឥតលក្ខខណ្ឌ។ ហើយវាស្តែងចេញនូវចិត្តរំភើបរបស់មនុស្សក៏ជាអំពើអឆន្ទៈពីកំណើតដែរដូចជាមុខក្រហម ស្លឹកត្រចៀកឡើងក្រហម ការភ័យញ័រខ្លួន និងតក់ស្លុត។ ឧទាហរណ៍ បន្ទាប់ពីជជែកគ្នានិងដោះស្រាយបញ្ហាដ៏តឹងរួចមក ទឹកមុខរបស់ភាគីទាំងពីរឡើងពណ៌ក្រហម។